



IL-KUMMISSJONI
EWROPEA

Brussell, 26.8.2020
COM(2020) 285 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**Implimentazzjoni ta' impenji ta' politika ta' sigurtà alimentari u nutrizzjonali tal-UE:
Ir-raba' rapport biennali**

{SWD(2020) 85 final}

1. INTRODUZZJONI

Dan huwa r-raba' rapport li jenfasizza l-progress li sar mill-UE u l-Istati Membri tagħha lejn l-implimentazzjoni tal-impenji ta' politika komuni dwar is-sigurtà alimentari u nutrizzjonali¹. Huwa akkumpanjat minn dokument ta' hidma tal-persunal tal-Kummissjoni (SWD) b'aktar informazzjoni dwar l-analizi u l-istudji ta' każijiet.

Ir-rapport jiffoka fuq l-iżviluppi politiċi ewlenin, janalizza x-xejriet finanzjarji fl-iżborzi² u l-evalwazzjoni tal-prijoritajiet ta' politika. Dan jenfasizza wkoll ir-rizultati u l-progress miksuba mill-UE u l-Istati Membri tagħha fuq iż-żewġ oqsma ta' prijetà tematika identifikati mill-Kunsill fl-2018: (i) it-tisħih tal-emanċipazzjoni tan-nisa għas-sigurtà alimentari u n-nutrizzjoni, u (ii) il-holqien tal-impjiegi rurali. Dan jikkonkludi billi jenfasizza l-importanza ta' tmien orjentazzjonijiet ta' politika.

L-eżempji huma inklużi fir-rapport kollu dwar kif l-UE u l-Istati Membri tagħha ziedu l-azzjoni tagħhom dwar is-sigurtà alimentari u nutrizzjonali u l-agrikoltura sostenibbli.

2. ŻVILUPPI TA' POLITIKA GLOBALI U EWROPEJ

Wara għexieren ta' snin ta' deklin, il-ġuħ u l-malnutrizzjoni reġġu żdiedu mill-2015. Fl-2018, kien stmat li 821 miljun persuna kienu denutriti.³ Barra minn hekk, meta l-prevalenza tan-nuqqas ta' sigurtà alimentari moderata u severa tiġi aggregata, huwa stmat li 26,4 % tal-popolazzjoni dinjija (madwar żewġ biljun persuna) ibatu min-nuqqas ta' sigurtà alimentari u aktar minn 135 miljun persuna madwar 55 pajiż esperjenzaw ġuħ akut li jirrikjedi assistenza alimentari, nutrizzjonali u ta' għajxien urgenti.⁴ Din iż-żieda hija dovuta l-aktar għall-kunflitti, id-diżastri naturali u t-tibdil fil-klima. Jekk ikomplu x-xejriet attwali, dan jipperikola mhux biss l-kisba tal-Għan ta' Żvilupp Sostenibbli (SDG) Nru 2 (Inxejnu l-ġuħ), iżda l-SDGs kollha sal-2030.

Fl-2018, il-Kunsill tal-UE esprima tħassib dwar is-sigurtà alimentari u nutrizzjonali dinjija, b'reazzjoni għaċ-ċifri diġà allarmanti u wara r-rapporti l-aktar reċenti dwar l-implimentazzjoni tal-impenji tal-politika tal-UE dwar is-sigurtà alimentari u nutrizzjonali u dwar il-pjan ta' azzjoni tal-Kummissjoni dwar in-nutrizzjoni.⁵ Il-Kunsill stieden lill-Kummissjoni żżomm u tintensifika l-isforzi tagħha biex tikseb l-SDG 2 u b'hekk tregġa' lura x-xejriet attwali.

Fil-perjodu ta' rapportar, l-UE u l-Istati Membri tagħha taw kontribut sinifikanti għat-titjib tas-sigurtà alimentari dinjija permezz tal-iskala tal-finanzjament u l-promozzjoni tagħha ta' kwistjonijiet ewlenin ta' governanza.

Fl-2018, l-UE u l-Istati Membri tagħha ffukaw fuq l-implimentazzjoni tal-Kunsens Ewropew dwar l-Iżvilupp ta' Ġunju 2017⁶. Il-Kunsens jistabbilixxi approċċ komuni għall-politika ta'

¹ Qafas ta' politika tal-UE biex jgħin lill-pajjiżi li qed jiżviluppaw biex jindirizzaw l-isfidi fil-qasam tas-sigurtà alimentari, COM(2010)127.

² Il-parti finanzjarja ta' dan ir-rapport u d-SWD li takkumpanjah jinkludu l-2018 (għal raġunijiet metodoloġiċi/ta' komparabbiltà); l-esperjenzi li ttiehdu jinkludu wkoll l-2019.

³ L-Istat tal-Ikel u l-Agrikoltura fid-Dinja (2019).

⁴ Sorsi: Rapport Ġenerali dwar il-Kriżijiet tal-Ikel (2020), li nħareġ fil-21/04/2020.

⁵ Il-konkluzjonijiet tal-Kunsill (14283/18) tas-26 ta' Novembru 2018.

⁶ https://www.consilium.europa.eu/media/24004/european-consensus-on-development-2-june-2017-clean_final.pdf

kooperazzjoni u żvilupp internazzjonali u kif l-azzjoni esterna tal-UE tista' tikkontribwixxi għall-implimentazzjoni b'suċċess tal-Aġenda 2030 għall-Iżvilupp Sostenibbli. Filwaqt li jiġi rikonoxxut li s-sigurtà alimentari u nutrizzjonali huma sfidi globali kbar, dan jidentifika l-agrikoltura u s-sajd sostenibbli bħala muturi ewlenin fil-ġlieda kontra l-faqar u l-inugwaljanza li qed tikber. Dan jappella wkoll lill-UE u lill-Istati Membri tagħha biex ikomplu bl-isforzi tagħhom biex itemmu l-ġuħ u l-forom kollha ta' denutrizzjoni.

Fil-livell dinji, l-isforzi tal-UE u tal-Istati Membri tagħha komplew biex: (i) tissaħħaħ il-governanza tas-sigurtà alimentari u nutrizzjonali, inkluż permezz tal-Kumitat dwar is-Sigurtà Alimentari Dinjija u l-moviment għat-tishih tan-nutrizzjoni (SUN); u (ii) tippromwovi mekkaniżmu ġdid ta' koordinazzjoni dinjija biex jintemmu l-kriżijiet alimentari. Permezz tal-appoġġ tagħha għan-*"Network Globali kontra l-Kriżijiet Alimentari"*, l-UE kompliet taqdi rwol ewlieni u twettaq l-impenn tagħha li taħdem multilateralment biex issaħħaħ ir-rabta bejn l-aspett umanitarju u l-iżvilupp kif ukoll il-paċi (priorità 6). Dan l-approċċ integrat għall-kriżijiet jiġbor flimkien l-atturi ewlenin kollha u jippromwovi b'mod attiv il-koordinazzjoni u l-kollaborazzjoni fil-post. Ir-Rapport Ġenerali annwali dwar il-Kriżijiet Alimentari jiġbor flimkien 16-il istituzzjoni dinjija u reġjonali ewlenin taħt in-*Network* ta' Informazzjoni dwar is-Sigurtà Alimentari u issa huwa rikonoxxut b'mod wiesa' bħala r-referenza għal analiżi bbażata fuq il-kunsens tal-kriżijiet alimentari. Fl-2018, in-*Network* Dinji hejja l-konferenza *"Ikkel u agrikoltura fi żminijiet ta' kriżi"*, li saret kmieni fl-2019 fi Brussell.

Bħala parti mill-isforz globali biex tiġi indirizzata d-denutrizzjoni, l-UE ilha taħdem b'mod attiv fuq in-nuqqas ta' nutrizzjoni, speċjalment fuq il-prevenzjoni tat-tkabbir imxekkel fir-rigward tat-tfal. Il-Kummissjoni wiegħdet li timmobilizza EUR 3,5 biljun sal-2020 biex tnaqqas l-għadd ta' tfal li ma jiżvilupawx f'pajjiżi shab b'mill-inqas 7 miljun sal-2025. Fil-konkluzzjoni tiegħu tas-26 ta' Novembru 2018, il-Kunsill irrikonoxxa l-isforzi tal-Kummissjoni biex tonora l-impennji tal-UE u biex timmobilizza s-setturi rilevanti kollha biex tappoġġa l-aġenda dwar in-nutrizzjoni fil-livelli dinjija u tal-pajjiżi shab. Ir-raba' rapport ta' progress dwar *il-pjan ta' azzjoni tal-UE dwar in-nutrizzjoni* maħruġ fl-2019⁷, ikkonferma li l-investimenti tal-Kummissjoni relatati man-nutrizzjoni kienu fit-triq it-tajba biex jissodisfaw l-impenn politiku tal-UE. Fit-42 pajjiżi shab, il-prevalenza ta' tkabbir imxekkel naqset minn 39,2 % fl-2012 għal 34,9 % fl-2019. Abbazi tax-xejriet attwali, huwa stmat li 4,7 miljun tifel u tifla f'dawn il-pajjiżi se jevitaw li jkunu sottożviluppati. L-impenn li jiġu allokat EUR 3,5 biljun sal-2020 gie ssodisfat qabel l-iskeda fl-2019.

F'konformità mat-tieni pjan ta' azzjoni tal-UE dwar l-ugwaljanza bejn is-sessi (GAPII), l-isforzi komplew ikollhom approċċ trasformattiv għat-titjib tal-ugwaljanza bejn is-sessi. Ir-rwol kritiku tan-nisa fil-katini tal-valur agroalimentari fil-ġestjoni tar-riżorsi naturali u l-iżgurar tas-sigurtà alimentari u nutrizzjonali huwa kompletament rikonoxxut. L-għadd ta' kuntratti sensittivi għall-ġeneru żdied minn 37 % fl-2014 għal 57 % fl-2018⁸.

Waqt is-Summit Pjaneta Wahda fl-2017, l-UE impenjat EUR 270 miljun biex tappoġġa r-reżiljenza għall-klima u l-innovazzjoni agrikola għal trasformazzjoni rurali sostenibbli. B'appoġġ finanzjarju minn Franza, il-Kummissjoni tat bidu għall-inizjattiva DeSIRA⁹ biex issaħħaħ ir-rabta bejn ir-riċerka u l-innovazzjoni f'sistemi alimentari reżiljenti għat-tibdil fil-klima u biex tibni evidenza li tinfed il-politiki f'pajjiżi bi dhul baxx u medju. DeSIRA tappoġġa proġetti ta' riċerka u innovazzjoni fl-Afrika, l-Asja, l-Amerika Latina u ssahħaħ il-

⁷ 11850/19.

⁸ Studju dwar il-Kisb tal-UE fis-Sigurtà Alimentari u Nutrizzjonali u l-Agricoltura Sostenibbli 2014-2018, p. 27.

⁹ Innovazzjoni Intelligenti tal-Iżvilupp permezz tar-Riċerka fl-Agricoltura.

kapaċitajiet ta' riċerka u ta' governanza għall-atturi nazzjonali, reġjonali u dinjija ewlenin. Għandha tliet pilastri ewlenin: (1) Riċerka u innovazzjoni fis-sistemi agrikoli u alimentari; (2) Infrastruttura ta' riċerka li twassal għall-innovazzjoni u (3) Għarfien u evidenza għad-disinn tal-politika. Mill-2018, aktar minn 40 proġett ġew adottati f'aktar minn 31 pajjiż, u sitt Stati Membri¹⁰ impenjaw fondi addizzjonali biex DeSIRA jsaħhu s-sinergiji mal-portafolli ta' riċerka u innovazzjoni bilaterali u multilaterali tagħhom fl-agrikoltura u l-iżvilupp rurali.

Is-Shubija għar-Riċerka u l-Innovazzjoni bejn l-UE u l-Afrika dwar is-Sigurtà Alimentari u Nutrizzjonali u l-Agrikoltura Sostenibbli qed timplimenta pjan direzzjonali bejn l-UE u l-Unjoni Afrikana (2016-2020). Sal-aħħar tal-2020 se ikun mobilizzat finanzjament ta' EUR 190 miljun minn Orizzont 2020, permezz tal-Iskema ta' Għotja għar-Riċerka tal-Unjoni Afrikana u permezz ta' skema ta' finanzjament kongunt (LEAP-AGRI ERANet) minn għaxar Stati Membri tal-UE u disa' Stati Membri tal-Unjoni Afrikana. B'kollox, qed jiġu ffinanzjati kwazi 100 proġett¹¹.

Żewġ avvenimenti saħhew il-kooperazzjoni bejn l-Unjoni Afrikana u l-UE. Il-Konferenza Ministerjali tal-Unjoni Afrikana tal-2019 qablet dwar għaxar punti ta' azzjoni, inkluż l-istabbiliment tan-Netwerk Pan-Afrikani għall-Analiżi Ekonomika tal-Politiki (PANAP), li huwa maħsub biex jaqşam l-għarfien dwar l-analiżi tal-impatt tal-politika fil-pajjiżi sub-Saharjani. Id-Djalogu ta' Politika ta' Livell Għoli tal-Unjoni Afrikana (HLPD) tal-2019 dwar ix-Xjenza, it-Teknoloġija u l-Innovazzjoni għandu l-għan li jagħmel użu aħjar mir-riżultati tar-riċerka u jittraduċi dawn fi prodotti u proċessi li jżidu l-produzzjoni ta' ikel ta' kwalità għolja b'inputs xierqa, itejbu t-tkabbir tad-dhul u jippromwovu l-iżvilupp rurali fiż-żewġ reġjuni.

L-UE u l-Istati Membri tagħha għamlu progress fit-tishih tar-rabta bejn il-bdiewa fuq skala żgħira u l-intrapriżi żgħar u ta' daqs medju (SMEs) u fl-immirar tal-investimenti tagħhom għall-holqien ta' opportunitajiet ta' xogħol f'żoni rurali, speċjalment għaž-żgħažagh u n-nisa. Fl-2018, ġiet adottata Komunikazzjoni dwar l-Alleanza Afrika-Ewropa għall-Investment u għall-Impjiegi Sostenibbli¹², li għandha l-għan li tohloq l-impjiegi u tippromwovi żvilupp sostenibbli u inkluziv. Ġiet stabbilita wkoll task force dwar l-Afrika rurali biex tinghata spinta lill-holqien tal-impjiegi fl-agrikoltura u s-settur agroalimentari. L-ghodod ewlenin tal-UE biex jinkoraġġixxu l-investment fl-Afrika (inkluż permezz tal-mobilizzazzjoni ta' sorsi oħra ta' finanzjament għall-iżvilupp tal-agrikoltura) huma l-Pjan ta' Investment Estern u l-Fond Fiducjarju għall-Afrika.

Rigward koordinazzjoni multilaterali, il-Kummissjoni u hames Stati Membri¹³ jkomplu bħala membri tal-Bord tad-Diretturi tal-Pjattaforma ta' Donaturi Dinjija għall-Iżvilupp Rurali (GDPRD). Fil-GDPRD, l-UE impenjat ruhha bis-shih fil-Grupp ta' Hidma Dinjija tad-Donaturi fuq l-Art. L-UE u 28 shab impenjaw ruhhom li jżidu l-koordinazzjoni u l-iskambju ta' għarfien dwar programmi ta' governanza tal-art, u huma jappoġġaw b'mod kongunt soluzzjonijiet għal kwistjonijiet dwar l-art fi proċessi ta' politika. Fl-2018, l-UE adottat programm dwar il-governanza tal-art¹⁴ li għandu l-għan li jagħti spinta lill-investment fl-art biex jizdiedu l-produttività agrikola u l-iżvilupp sostenibbli.

¹⁰ Franza, il-Ġermanja, l-Italja, u n-Netherlands ipprovdew xi kofinanzjament fi flus lil DeSIRA permezz tad-dipartimenti għall-affarijiet barranin jew aġenziji tal-iżvilupp tagħhom; Spanja u l-Belġju pprovdew kofinanzjament *in natura* iżda ikkwantifikat permezz tal-aġenziji tal-iżvilupp tagħhom

¹¹ https://library.wur.nl/WebQuery/leap4fnssa-projects?q=*

¹² COM(2018) 643 final tat-12.09.2018.

¹³ Il-Finlandja, Franza, il-Ġermanja, l-Italja, in-Netherlands.

¹⁴ Anness 1 tal-programm ta' azzjoni annwali tal-2018, id-Deciżjoni tal-Kummissjoni C (2018) 8063 final.

3. FINANZI U PROGRESS

Din it-taqsimha tipprovdi stampa dwar l-iżborzi għas-sigurtà alimentari u nutrizzjonali (FNS) tal-UE u l-Istati Membri tagħha u l-aħħar l-progress lejn il-prijoritajiet tal-politika.

Żborzi¹⁵

Mill-2012, l-għajjnuna uffiċjali totali għall-iżvilupp (ODA) tal-UE u l-Istati Membri tagħha għall-FNS żdiedet b'mod stabbli, li telgħet għal EUR 5 027 miljun fl-2018 - żieda ta' 19,7 % mill-2016. Dan irrappreżenta 8,1 % tal-flussi totali ta' ODA fl-2018, l-ogħla livell mill-2012.

Minn perspettiva ta' tfassil ta' politika, l-iżborzi fil-livell tal-pajjiżi komplew jagħmlu l-ogħla proporzjon ta' ODA mill-2012, u ammontaw għal 66 % fl-2018. Il-proporzjon ta' żborż f'livell reġjonali kien stabbli fl-2018 meta mqabbel mal-2016, iżda l-volum kważi tripla mill-2012 'l hawn. L-ogħla livell ta' aktar minn EUR 1 biljun, l-infiq fuq inizjattivi globali u fuq it-twassil ta' beni pubbliċi globali żdied fl-2018, wara tnaqqis żgħir fl-2014 u l-2016.

Fl-2018, l-Afrika t'Isfel fir-reġjun tas-Sahara baqgħet l-akbar benefiċjarju tal-appoġġ FNS, u rċeviet madwar nofs l-iżborzi kollha. Is-sehem kongunt tal-finanzjament FNS allokat lill-Amerika ta' Fuq, l-Amerika Ċentrali u l-Amerika t'Isfel ilu stabbli b'mod ġust mill-2012, u jvarja madwar 6 %. Minkejja li l-appoġġ mill-FNS fil-pajjiżi tal-Viċinat żdied mill-2012 'l hawn, dan xorta jammonta għal proporzjon żgħir tal-iżborzi totali tal-FNS (medja ta' 6,7 % fis-sena).

Fl-2018 ġew appoġġati ħafna attivitajiet, prinċipalment dwar l-iżvilupp agrikolu sostenibbli, l-għajjnuna alimentari, l-iżvilupp rurali, in-nutrizzjoni bażika u r-riċerka agrikola, li ammontaw għal madwar nofs il-finanzjament totali¹⁶.

Tabella 1: Distribuzzjoni ġeografika ta' żborzi ta' għajjnuna mill-UE u l-Istati Membri tagħha lill-FNS fl-2012, l-2014, l-2016 u l-2018. F'miljuni ta' EUR u sehem percentwali¹⁷

Żona ġeografika	2012	2012, f%	2014	2014, f%	2016	2016, f%	2018	2018, f%	Totali	Total, f%
L-Afrika - In-Naha t'Isfel tas-Sahara	1 440	42,8	1 650	45,1	2 242	53,4	2 463	49,0	7 795	48,0

¹⁵Jeżistu metodoloġiji differenti ta' rappurtar madwar l-UE u l-Istati Membri tagħha. Iċ-ċifri rrapportati hawn jirriflettu biss il-metodoloġija speċifika għal dan l-eżerċizzju u jeskludu l-flussi tal-għajjnuna umanitarja. Id-data tinkludi istituzzjonijiet tal-UE u għaxar Stati Membri biss, li jirrappreżentaw 91,2 % tal-flussi totali tal-ODA tal-istituzzjonijiet tal-UE u 28 Stat Membru fl-2018. Il-metodoloġija dettaljata tingħata fid-Dokument ta' Hidma tal-Persunal tal-Kummissjoni anness ma' dan ir-rapport. Bhal f'rapporti preċedenti, dan ir-raba' rapport (mahruġ fl-2020) jippreżenta l-aħħar ċifri uffiċjali disponibbli, f'dan il-każ għall-2018. Dan ir-rapport jinkludi wkoll proġetti iżgħar (inqas minn EUR 100 000), li jwasslu għal żieda fl-għadd ta' proġetti koperti. Iżda anke mingħajr dan it-tibdil metodoloġiku, l-2018 turi żieda sinifikanti fl-għadd ta' proġetti u l-ammonti mħallsa meta mqabbla mal-2016, minn 3 462 għal 3 928. Madankollu, dawn il-proġetti iżgħar ammontaw biss għal 2,4 % tal-iżborzi totali tal-FNS fl-2018.

¹⁶Setturi definiti f'termini tal-klassifikazzjoni tas-settur OECD DAC.

¹⁷Ir-reġjuni jirreferu għall-klassifikazzjoni reġjonali tal-DAC tal-OECD. Il-viċinat jirreferi għall-pajjiżi shab tal-Politika Ewropea tal-Viċinat (PEV) u numru żgħir ta' pajjiżi kandidati u pajjiżi kandidati potenzjali ohra. In-numri tat-tabelli 1 u 2 huma ttundjati.

L-Asja tal-Paċifiku u l-Oċeanja	622	18,5	559	15,3	521	12,4	659	13,1	2 361	14,5
Il-Lvant Nofsani	12	0,3	54	1,5	40	0,9	64	1,3	169	1,0
Il-Viċinat	98	2,9	273	7,4	312	7,4	405	8,0	1 088	6,7
L-Amerika tat-Tramuntana, l-Amerika Ċentrali u s-Sudamerika	232	6,9	225	6,2	285	6,8	289	5,8	1 031	6,3
Reġionali u mhux speċifikata	962	28,6	898	24,5	800	19,1	1 148	22,8	380	23,4
Ir-reġjuni kollha	3 366	100	3 659	100	4,200	100	5 027	100,0	16 251	100

It-tabella 2 tipprovdi stampa ġenerali tal-ġhajjnuna tal-FNS għall-prijoritajiet tal-politika tal-UE. L-iżborżi għal “*reżiljenza u għajxien ta’ bdiewa b’azjenda agrikola żgħira*” (prijorità 1) għamlu l-parti l-kbira tal-flussi totali tal-FNS. L-appoġġ għal “mekkaniżmi ta’ protezzjoni soċjali għas-sigurtà alimentari u nutrizzjonali” (prijorità 4) naqas bi ftit meta mqabbel mal-2016. B’kuntrast ma’ dan, l-UE u l-Istati Membri tagħha żiedu b’mod konsiderevoli l-appoġġ tagħhom għall-bini tar-reżiljenza fil-livell individwali u tal-pajjiż (prijoritajiet 1 u 6), b’mod li allokaw 62 % taż-żieda netta mill-2016. B’mod ġenerali, iż-żieda netta sinifikanti fl-iżborżi totali tal-FNS fl-2018 kienet minhabba li ġew implimentati aktar programmi u l-appoġġ medju kien oghla.

L-ġhoti tas-setgħa lin-nisa u l-bniet u l-promozzjoni tal-ugwaljanza bejn is-sessi ġew inkorporati dejjem aktar fi programmi tal-FNS. It-tabella 2 turi li dan l-oġettiv kien jammonta għal proporzjon sinifikanti (64 %) tal-appoġġ totali tal-FNS fl-2018 (lil hinn minn 53 % fl-2016). Ġiet osservata xejra simili għall-oġettivi ambjentali, 51 % tal-iżborżi relatati mal-FNS indirizzaw l-adattament għat-tibdil fil-klima u / jew il-mitigazzjoni tal-klima. L-investimenti ta’ riċerka f’setturi relatati mal-FNS baqgħu relattivament stabbli: 10 % fl-2018 vs. 12 % fl-2016. Barra minn hekk, l-inizjattivi ta’ żvilupp tal-FNS fl-2018 kienu ta’ benefiċċju għal aktar shab (130-il pajjiż benefiċjarju).

Tabella 2: Progress fil-konfront tal-prijoritajiet tal-politika¹⁸

Kriterji tal-prestazzjoni	Ghadd ta' programmi					Appoġġ riċevut, EUR miljun					Ghadd ta' pajjiżi				
	2012	2014	2016	2018		2012	2014	2016	2018		2012	2014	2016	2018	
1. Titjib fir-reżiljenza u fl-ghajxien tal-bdiewa żgħar b'azjenda agrikola żgħira	1 560	1 822	1 863	4 471		2 022	2 137	2 120	2 377		108	103	108	126	
2. Appoġġ għal governanza effettiva	410	588	632	1 160		395	535	698	802		84	92	87	97	
3. Appoġġ għall-agrikoltura reġjonali u s-sigurtà alimentari u nutrizzjonali	98	188	228	333		151	191	226	409						
4. Tishih tal-mekkanizmi ta' protezzjoni soċjali għas-sigurtà alimentari u nutrizzjonali	94	102	123	124		209	133	254	238		40	40	44	48	
5. Titjib tan-nutrizzjoni	278	341	455	935		467	504	638	683		63	64	71	92	
6. Tishih tal-koordinazzjoni ta' atturi umanitarji u ta' żvilupp biex iżidu r-reżiljenza	63	148	161	423		122	159	265	517		18	37	37	70	
Totali	2 503	3 189	3 462	7 446		3 366	3 659	4 200	5 027				114	130	
Li minnhom...															
Programmi ta' riċerka	149	154	463	1189	(16 %)	379	300	493	491	(10 %)			69	92	(71 %)
Programmi sensittivi għal kwistjonijiet ta' ġeneru			1 879	4 251	(57 %)			2 404	3 382	(67 %)			97	114	(88 %)
Objettiv prinċipali			155	575	(8 %)			171	168	(3 %)			51	77	(59 %)
Objettiv sinifikanti			1 724	3 676	(49 %)			2 233	3 214	(64 %)			97	113	(87 %)
Programmi ta' adattament għat-tibdil fil-klima			1344	2 976	(40 %)			1 826	2 407	(48 %)			95	116	(89 %)
Objettiv prinċipali			308	691	(9 %)			342	381	(8 %)			67	93	(72 %)
Objettiv sinifikanti			1 036	2 285	(31 %)			1 484	2 026	(40 %)			91	100	(77 %)
Programmi ta' mitigazzjoni tat-tibdil fil-klima			598	1 315	(18 %)			693	946	(19 %)			89	108	(83 %)
Objettiv prinċipali			82	192	(3 %)			75	85	(2 %)			40	56	(43 %)

¹⁸Id-data tinkludi l-UE u għaxar Stati Membri biss. Għall-metodoloġija dettaljata, ara d-Dokument ta' Hidma tal-Persunal tal-Kummissjoni anness ma' dan ir-rapport.

<i>Obgettiv sinifikanti</i>			516	1123	(15 %)			618	861	(17 %)			86	105	(81 %)
-----------------------------	--	--	-----	------	--------	--	--	-----	-----	--------	--	--	----	-----	--------

Progress dwar il-prijoritajiet tal-politika

Din it-taqsimha tipprovdi harsa ġenerali tal-attivitajiet imwettqa biex jiġu appoġġati s-sitt prijoritajiet ta' politika tal-FNS. Informazzjoni aktar dettaljata u eżempji speċifiċi huma pprovduti fid-Dokument ta' Hidma tal-Persunal tal-Kummissjoni ta' akkumpanjament.

Prijoritajiet politiċi 1 u 6 “*Titjib fir-reżiljenza u fl-għajxien tal-bdiewa żgħar b'azjenda agrikola żgħira u “titjib tal-koordinazzjoni ta' atturi umani u tal-iżvilupp biex tiżdied ir-reżiljenza”* għadhom l-aktar parti sinifikanti tal-portafoll tal-kooperazzjoni għall-iżvilupp tal-UE u tal-Istati Membri tagħha. Dan l-appoġġ qiegħed dejjem aktar jindirizza d-dinamika soċjoekonomika, ambjentali u ta' sigurtà sottostanti f'sistemi alimentari sostenibbli, reżiljenti u tajbin għas-saħħa. Jenhtieg li l-iżvilupp ta' tali sistemi alimentari jsaħħa l-iżvilupp rurali sostenibbli kif ukoll jipprevjeni l-kriżijiet alimentari. L-UE intensifikat l-appoġġ tagħha għan-*Network Globali kontra l-Kriżijiet Alimentari*, li għandu rwol kritiku fit-trasformazzjoni tas-sistemi agroalimentari b'enfasi fuq informazzjoni bbazata fuq il-kunsens, investimenti strateġiċi ingranati u azzjoni koordinata u integrata fir-rabta umana, tal-iżvilupp u tal-paċi.

Prijoritajiet politiċi 2 u 3: L-UE u l-Istati Membri tagħha investew fil-*governanza tal-art* f'madwar 40 pajjiż u žiedu bil-kbir l-*investimenti responsabbli f'negozji agrikoli*, b'mod partikolari permezz ta' inizzjattivi ta' taħlit għal ktajjen tal-valur agroalimentari sostenibbli. L-UE żviluppat ukoll sajd u akkwakultura sostenibbli b'attenzjoni speċjali għas-sajd fuq skala żgħira minhabba l-potenzjal tagħhom li jipprovdu benefiċċji ekonomiċi u soċjali, b'mod partikolari għan-nisa. Barra minn hekk, l-UE u l-Istati Membri tagħha žiedu l-appoġġ tagħhom għall-*governanza u l-arkitektura ġenerali għar-riċerka u l-innovazzjoni agrikola u l-kapaċitajiet* msahħa b'mod sinifikanti ta' riċerka għall-innovazzjoni fi hdan is-sistemi nazzjonali tal-għarfien u l-innovazzjoni tal-agrikultura.

Prijorità ta' politika 4: L-appoġġ tal-UE għall-*mekkaniżmi ta' protezzjoni soċjali* baqa' fl-istess livell – EUR 237 miljun fl-2018. L-UE pproduċiet pakkett ta' gwida li jinkludi prinċipji ta' gwida, tagħlimiet u prattiki promettenti biex jiġu appoġġati programmi ta' protezzjoni soċjali f'sitwazzjonijiet ta' kollassi u kriżijiet fit-tul¹⁹.

Skont il-**prijorità ta' politika 5**, l-UE fl-2019 (sena qabel l-iskeda) diġà ssodisfat l-impenn tagħha li tinvesti EUR 3,5 biljun fin-*nutrizzjoni* sal-2020 u žiedet l-isforzi biex tanalizza kif l-assistenza tagħha tgħin biex jiġi evitat it-tkabbir imxekkel. L-UE u l-Istati Membri tagħha jkomplu jsaħħu l-mekkaniżmi ta' governanza u ta' kontabilità dinjija u jindirizzaw forum multipli ta' denutrizzjoni fil-programmi ta' appoġġ tagħhom biex tintlaħaq il-mira tat-tnaqqis dinji fin-nuqqas ta' żvilupp sal-2025.

Tabella 3: Eżempji ta' proġetti b'riżultati notevoli

Prijorità ta' politika 1	In-Netherlands jappoġġaw il- <i>“Projet d'Appui à la Production Agricole au Burundi (PAPAB)”</i> li japplika l-approċċ PIP (<i>Plan Intégré Paysan</i>). Abbażi ta' pjan ta' negozju tal-azjendi agrikoli, il-produtturi tal-ikel fuq skala żgħira jistgħu jinvestu aħjar fil-ġestjoni tal-fertilità tal-ħamrija, ir-reżiljenza tas-sistema tal-biedja u għalhekk aktar sigurtà alimentari. Permezz ta' dan l-approċċ, 37 400 unità domestika žiedu b'mod ċar il-produttività u d-dħul tagħhom, filwaqt li 18 700 ettaru ta' art agrikola huma ġestiti b'mod aktar sostenibbli. Programm ieħor Netherlandiż “ <i>Geodata for Agriculture and Water</i>
---------------------------------	---

¹⁹ <https://europa.eu/capacity4dev/sp-nexus/documents>

	(G4AW)” (Data ġeografika għall-Agrikultura u l-Ilma) juża <i>data</i> satellitari biex itejjeb is-sigurtà alimentari. Bl-involviment ta’ 23 proġett f’ 14-il pajjiż, il-mira hija li jintlaħqu 4,5 miljun bidwi b’azzjenda agrikola żgħira sal-2022. Fl-2018, l-Irlanda haġget 13-il varjetà ġdida u mtejbja ta’ legumi, ċereali, għeruq, u tuberji fil-Malawi, inklużi fażola bio-fortifikata bil-ħadid u ż-żingu, u patata oranja ħelwa b’kontenut rikku ta’ vitamina A.
Prijorità ta’ politika 2	Il-Finlandja twettaq il-proġett “<i>Responsible and Innovative Land Administration</i>” (Amministrazzjoni Responsabbli u Innovattiva tal-Art) fl-Etjopja biex tiżviluppa s-Sistema Nazzjonali ta’ Informazzjoni dwar l-Artijiet Rurali, li tipproċessa d-<i>data</i> kollha dwar ir-registrazzjoni tal-art u t-tranzazzjonijiet relatati mal-art (wirt, divorzju, rigal, eċċ.). Sal-2019, kienu ġew irreġistrati 14,5 miljun biċċa art.
Prijorità ta’ politika 3	Il-Ġermanja ffinanzjat il-proġett reġjonali “<i>Agricultural Technical Vocational Education and Training for Women</i>” (Edukazzjoni u Tahriġ Vokazzjonali Tekniku Agrikolu għan-Nisa) li jippromwovi l-iżvilupp tal-ħiliet tan-nisa fis-settur agrikolu. Hija implimentat il-proġett flimkien mal-Aġenzija għall-Iżvilupp tal-Unjoni Afrikana (AUDA-NEPAD) f’sitt pajjiżi: Il-Benin, il-Burkina Faso, il-Ghana, il-Kenja, il-Malawi u t-Togo.
Prijorità ta’ politika 4	L-appoġġ tar-Renju Unit²⁰ għal sistemi ta’ protezzjoni soċjali f’ 23 pajjiżi li qed jiżviluppaw għen lil persuni fqar u vulnerabbli jibnu għajxien aktar produttiv u reżiljenti. Dan għen ukoll lill-gvernijiet biex jibnu sistemi li jirreagixxu għall-kollassi, inkluż permezz ta’ programmi li jipprovdu trasferimenti ta’ flus kontanti f’pajjiżi bħall-Kenja u l-Etjopja. Wara avvenimenti ta’ temp estrem bħal nixfiet u għargħar, dawn il-programmi għenu biex in-nies jiksibu biżżejjed ikel, u b’hekk jitnaqqas il-ġuħ u r-riskju ta’ karestija.
Prijorità ta’ politika 5	Il-proġett tal-Italja “<i>SA.NI – Food Security, Nutrition and Hygiene for Equatorial band’s communities in South Sudan</i>” (Sigurtà Alimentari, Nutrizzjoni u Iġjene għall-komunitajiet tan-naħa Ekwatorjali fis-Sudan t’Isfel) ipprova aċċess għall-ilma lil 1 550 persuna, kif ukoll tahriġ lil 450 mara dwar “Safe Water Champion” (Ambaxxaturi tal-Ilma Potabbli) u servizzi ta’ qabel it-twelid lil 5 000 mara tqila u / jew nisa li qed ireddghu.
Prijorità ta’ politika 6	L-UE ffinanzjat il-proġett “<i>Rapid City Profiling Towards Early Recovery in Yemen</i>” (It-Tfassil Rapidu ta’ Profil tal-Belt lejn Irkupru Bikri fil-Jemen) biex jiġu mmirati u kkoordinati aħjar l-investimenti umanitarji, ta’ rkupru u ta’ żvilupp, u biex tissaħħaħ ir-reżiljenza tal-partijiet interessati u l-popolazzjonijiet milquta fi bliet magħżula fid-dawl tal-kunflitt.

Programmazzjoni Kongunta

Sar progress sinifikanti fil-programmazzjoni kongunta mill-UE u l-Istati Membri tagħha. L-approċċ ġie adottat f’ 23 pajjiż, u bdiet l-implimentazzjoni. Biex tappoġġa l-proċess, l-UE żviluppat linji gwida għall-ipprogrammar kongunt u dokumenti ta’ gwida godda għal stati

²⁰Matul il-perjodu ta’ rieżami ta’ dan ir-rapport, ir-Renju Unit kien membru tal-Unjoni Ewropea.

fragli u milquta minn kunflitti u pajjiżi aktar avvanzati u pajjiżi bi dhul medju²¹. Ġew organizzati wkoll żewġ avvenimenti dinjija ta' tagħlim bejn il-pari fil-Kambodja u fl-Uganda, f'Diċembru 2018 u f'Novembru 2019 rispettivament. Iż-żewġ avvenimenti laqqgħu flimkien firxa wiesgħa ta' rappreżentanti minn pajjiżi shab, l-UE u rappreżentanti minn 16-il Stat Membru, li identifikaw passi u għodod prattiċi biex jifformalizzaw approċċi kongunti u jżidu l-impatt, il-vuċi u l-vizibbiltà tal-UE fil-livell tal-pajjiż.

Kaxxa tat-test 1: Programmazzjoni Kongunta tal-UE fil-Bolivja

Il-Bolivja kienet fost l-ewwel pajjiżi li bdiet il-programmazzjoni kongunta mal-UE, tmien Stati Membri u l-Iżvizzera. L-istrategija kongunta Ewropea 2017-2020 hija allinjata mal-Aġenda Patrijottika tal-Bolivja għall-2025 u mal-pjan ta' żvilupp ekonomiku u soċjali għall-2016-2020. Il-programmazzjoni kongunta rawmet il-kollaborazzjoni u l-koordinazzjoni f'firxa ta' setturi fost il-grupp tal-UE+. Fl-FNS, din uriet li djalogu regolari u attivitajiet kongunti huma inċentivi ewlenin biex l-imsieħba tal-UE jingħaqdu flimkien minn programmazzjoni kongunta għal implimentazzjoni kongunta.

Kaxxa tat-test 2: Programmazzjoni Kongunta tal-UE fil-Madagascar

Fl-2018, l-UE, il-Ġermanja u Franza bdew programmazzjoni kongunta u żviluppaw analiżi kongunta. Wara l-elezzjonijiet presidenzjali ta' Jannar 2019, li mmarkaw l-ewwel bidla politika tal-poter fil-pajjiż, il-gvern tal-Madagascar hejja l-*Pjan ta' Emergenza għal Madagascar* għall-perjodu 2019–2023, li għandu jstabbilixxi l-istrategija għall-programmazzjoni kongunta ppjanata fl-2020. Is-shab tal-UE implimentaw dejjem aktar programmi u proġetti kongunti fis-setturi kollha. Din il-kollaborazzjoni wiesgħa tejbet is-sinkronizzazzjoni u l-komplementarjetà tal-interventi - inkluż f'termini ta' appoġġ għas-soċjetà ċivili. Fl-FNS, il-kultura ta' "*hidma aħjar flimkien*" aċċellerat b'mod ċar il-progress fl-implimentazzjoni kongunta u ppermettiet djalogu strutturat dwar il-politika mal-gvern fid-diversi pjattaformi ta' koordinazzjoni.

4. RAPPORTAR TAR-RIŻULTATI

In-natura multidimensjonali tal-kwistjonijiet tal-FNS, id-diversità tal-proġetti, is-sistemi u l-kanali ta' implimentazzjoni differenti, l-għanijiet speċifiċi tal-politiki tal-iżvilupp u l-prattiki statistiċi individwali tal-Istati Membri, kollha jagħmluha diffiċli li jiġu rrapportati indikaturi aggregati standard li juru impatt fuq il-post. Madankollu, l-UE u l-Istati Membri tagħha qed iżidu l-isforzi tagħhom ta' armonizzazzjoni għar-rapportar tal-Eurostat u tal-SDG²².

It-Tabella 4 tistabbilixxi riżultati kwantifikati għal xi temi magħżula, jiġifieri l-assistenza għal persuni li ma għandhomx sigurtà alimentari, in-nutrizzjoni, il-ġestjoni sostenibbli f'ekosistemi agrikoli u pastorali u appoġġ għal bdiewa b'azjenda agrikola żgħira biex tiżdied il-produzzjoni sostenibbli, u jitjieb l-aċċess għas-swieq, l-art u l-finanzi. Madankollu, jenħteġ li tingħata attenzjoni biex isir kwalunkwe tqabbil, peress li l-metodi ta' kalkolu jistgħu jvarjaw bejn il-pajjiżi, u t-tabella ma tipprovdix stampa shiha tal-isforzi f'kull qasam, iżda biss dak li jkun inqabad permezz ta' għodod disponibbli.

²¹ <https://europa.eu/capacity4dev/joint-programming/highlights?page=1>

²² Iffurmata mill-Patt Dinjiji tan-Nazzjonijiet Uniti u minn Inizjattiva ta' Rapportar Dinjiji.

Tabella 4: Outputs u impatt fuq il-post

L-Awstrija	Fl-2017-2018, 1 327 983 bdiewa b'azjenda agrikola zghira intlaħqu permezz ta' miżuri ffinanzjati mill-Aġenzija għall-Iżvilupp Awstrijaka mfassla biex iżidu l-produzzjoni agrikola sostenibbli, u / jew itejbu l-aċċess għall-art u riżorsi naturali oħra, għal servizzi u / jew swieq finanzjarji. Minn dawn 399 217 kienu f'sitwazzjoni ta' insigurtà alimentari.
Il-Kummissjoni Ewropea (2013-2018)	17 787 000 nisa ta' età riproduttiva u tfal taħt il-ħames snin ibbenefikaw minn programmi marbuta man-nutrizzjoni, li 1 381 000 minnhom kienu f'sitwazzjoni ta' insigurtà alimentari (2018); 26 197 000 persuna li huma f'sitwazzjoni ta' insigurtà alimentari irċevew assistenza mill-UE; għew introdotti prattiki ta' ġestjoni sostenibbli tal-art fuq 4 152 000 ettaru; 6 985 000 bidwi b'azjenda agrikola zghira ibbenefikaw minn miżuri appoġġati mill-UE mfassla biex iżidu l-produzzjoni sostenibbli tagħhom, l-aċċess għas-swieq u / jew is-sigurtà tal-art, li minnhom 828 000 kienu f'sitwazzjoni ta' nuqqas ta' sigurtà alimentari (2018).
Il-Finlandja	Fl-2015-2017, proġetti bilaterali u tas-soċjetà ċivili pprovdew appoġġ għal madwar 3 106 000 bidwi, li minnhom 41 % kienu nisa, biex iżidu l-produzzjoni sostenibbli tagħhom, l-aċċess għas-swieq u / jew is-sigurtà tal-art. Il-kooperazzjoni fis-settur privat appoġġat aktar minn 2 200 000 bidwi. 120 000 familja kisbu pussess sigur tal-art – 64 % taċ-ċertifikati tal-pussess tal-art inkisbu minn koppji miżżewġa u 19 % min-nisa biss. Barra minn hekk, 3 245 400 ettaru ta' foresti nġiebu taħt użu sostenibbli permezz ta' operazzjonijiet bilaterali, tas-soċjetà ċivili u tas-settur privat.
Franza	Fl-2016-2018, 9 086 289 azjendi agrikoli tal-familja kienu appoġġati minn proġetti ffinanzjati mill-FAFO mfassla biex iżidu l-kompetittività tagħhom, jadattaw il-prattiki agrikoli tagħhom għat-tibdil fil-klima, u jiffacilitaw l-aċċess tagħhom għal servizzi tal-art u finanzjarji. 57 621 elf ettaru bbenefikaw minn programmi ta' konservazzjoni, restawr jew ġestjoni sostenibbli tal-bijodiversità (2016-2018). Fl-2017-2019, 5,4 miljun persuna f'sitwazzjoni ta' insigurtà alimentari ibbenefikaw mill-programm ta' assistenza alimentari tal-Ministeru tal-Ewropa u għall-Affarijiet Barranin.
Il-Ġermanja	178 600 nisa ta' età riproduttiva u 67 400 tifel u tifla taħt l-età ta' sentejn fil-mira tal-programm dinji tal-ministeru federali tal-koperazzjoni ekonomika u tal-iżvilupp (BMZ) ta' "sigurtà alimentari u nutrizzjonali u nutrizzjoni msahha" (parti mill-inizjattiva Ġermaniża "ONE WORLD – no hunger"), tejbju b'mod ċar in-nutrizzjoni tagħhom fl-2018. Mill-inqas

	16 000 000 persuna li ma jgawdux minn sigurtà alimentari ibbenefikaw mill-miżuri ta' titjib tal-FNS tal-gvern Ġermaniż ²³ .
In-Netherlands (2019)	20 100 000 persuna denutrita rċevew għajnuna, li minnhom madwar 15 300 000 ibbenefikaw b'mod ċar mill-forma ta' konsum imtejjeb tal-ikel; 19 200 000 azjenda agrikola tal-familja rċevew appoġġ, li minnhom 6 600 000 ziedu l-produttività u / jew id-dhul tagħhom u 5 600 000 (ukoll) kisbu aċċess aħjar għas-swieq; 673 000 ettaru ta' art agrikola ġew imtejjba, li minnhom 612 000 ettaru adottaw prattiki aktar eko-effiċjenti u 118 000 ettaru saru aktar reżiljenti għall-istress u l-kollassi; 113 000 bidwi kisbu pussess sigur tal-art.
Ir-Renju Unit	60 300 000 tifel u tifla taħt il-ħames snin, nisa (ta' età li jista' jkollhom it-tfal) u bniet adoloxxenti ntlahqu permezz ta' miżuri relatati man-nutrizzjoni (April 2015-Marzu 2019). Fl-2018/19, il-ministeru brittaniku tal-iżvilupp internazzjonali (DFID) kellu 49-il programm agrikolu kummerċjali li għadhom għaddejjin li kienu bbenefikaw aktar minn 22 miljun bidwi u li sostnew jew holqu aktar minn 140 000 impjieg.

5. ENFASI TEMATIKA

Kif mitlub mill-Kunsill fl-2018, dan ir-rapport jipprovdi enfasi aktar profund fuq żewġ temi speċifiċi: l-emanċipazzjoni tan-nisa u l-impjieg rurali.

Emanċipazzjoni tan-nisa għas-sigurtà alimentari u għan-nutrizzjoni

B' riflessjoni tal-impenn tal-UE għal approċċ trasformattiv tal-ġeneru, is-sehem ta' miżuri FNS li jinkludu aspett tal-ugwaljanza bejn is-sessi żdied minn 37 % fl-2014 għal 57 % fl-2018. Il-miżuri tal-UE u tal-Istati Membri tejbju dejjem aktar l-aċċess tan-nisa għar-riżorsi produttivi u l-opportunitajiet ta' impjieg, stimolaw bidliet fl-imġiba – bħat-tehid ta' deċiżjonijiet kongunti fl-unitajiet domestiċi rurali, u pprovdew lin-nisa bi pjattaformi biex isemmgħu d-drittijiet tagħhom.

Fil-Kenja, il-Mozambik, il-Malawi u s-Senegal, il-programm LANDac iffinanzjat **min-Netherlands** jappoġġa l-aċċess tan-nisa għal art agrikola billi jnvolvihom f'diskussjonijiet ta' ġbir ta' *data* u ta' governanza tal-art. Fil-Malawi, l-UE ssahha is-sistemi ta' governanza tal-art għall-bdiewa b'azjenda agrikola zghira billi tharreg l-uffiċjali lokali dwar id-drittijiet tal-art tan-nisa u permezz tal-Forum tan-Nisa dwar id-Drittijiet tal-Art biex issahha il-hiliet tan-nisa fit-tmexxija. **L-Italja** ziedet l-involviment tan-nisa fil-katini ta' valur fil-Mozambique u ziedet is-servizzi ta' nutrizzjoni materni u tat-tfal ibbażati fuq il-komunità fl-Afganistan. Fil-Mali, **l-UE u l-Ġermanja** ffacilitaw l-aċċess tan-nisa għal raba' saqwi, u b'hekk tejbju l-aċċess tagħhom għal dieti diversifikati u tajbin għas-saħha.

L-UE u l-Istati Membri tagħha qed jappoġġaw dejjem aktar approċċ trasformattiv bejn is-sessi matul id-djalogi ta' politika ma' pajjizi shab. L-UE u l-Istati Membri tagħha kkontribwew, pereżempju, għal analiżi kongunta bejn is-sessi bħala pass biex jissawru shubijiet bejn is-setturi fil-Madagascar, u ziedu l-koordinazzjoni bejn is-shab tal-UE fit-

²³Dan l-ghadd jirreferi biss għal proġetti ta' kooperazzjoni teknika (implimentati mill-GIZ). Minhabba li l-gruppi fil-mira jirfsu fuq xulxin, id-*data* dwar l-impatt ta' proġetti ohra (kooperazzjoni finanzjarja, proġetti multilaterali) ma ġietx ikkunsidrata hawnhekk.

twassil ta' messagġi sensittivi għall-kwistjonijiet ta' ġeneru dwar il-vjolenza kontra n-nisa fil-Kolombja.

L-istrategġiji tematiċi tal-UE li jistabbilixxu approċċ sensittiv għal kwistjonijiet ta' ġeneru fir-rigward tal-governanza tal-art, in-nutrizzjoni, u l-iżvilupp tal-katina tal-valur inkludew *Closing the gender gap through agri-food value chain development* (l-eliminazzjoni tad-differenza bejn il-ġeneri permezz tal-iżvilupp tal-katina tal-valur agroalimentari), li jikkumplimentaw l-metodoloġija tal-analiżi tal-katina tal-valur għall-iżvilupp (value chain analysis for development, VCA4D) biex jiġi vvalutat l-impatt ta' katina tal-valur fuq l-iżvilupp soċjali, inkluża l-ugwaljanza bejn is-sessi. Fil-Kambodja, l-ghodda VCA4D enfasizzat il-partecipazzjoni tan-nisa f'attivitajiet ta' akkwakultura f'sistemi ta' produzzjoni semi-intensivi u ta' gaġeġ żgħar kif ukoll is-sottorappreżentazzjoni tagħhom fit-teħid ta' deċizjonijiet dwar il-politika tas-sajd.

Holqien tal-impjiegi rurali

Skont il-Komunikazzjoni tal-2018 dwar l-Alleanza Afrika-Ewropa għall-Investment u għall-Impjiegi Sostenibbli²⁴, l-UE u s-sħab Afrikani tagħha qed jiżviluppaw patti għal tkabbir u impjiegi (jobs and growth compacts - JGC), li jikkonċentraw l-isforzi kongunti tagħhom fuq il-ktajjen ta' valur bl-ogħla potenzjal għall-holqien tal-impjiegi. Fejn rilevanti, il-JGC jorbot ma' inizjattivi internazzjonali oħra bħall-Inizjattiva tal-G20 dwar l-Impjieg taż-Żgħażaġh Rurali²⁵.

F'Lulju 2019, pereżempju, l-UE kkondividiet il-JGC²⁶ tagħha mal-Gvern tal-Uganda biex thegħeġ il-konvergenza ma' prioritajiet ewlenin tal-UE identifikati mal-Istati Membri, l-istituzzjonijiet imsieħba finanzjarji u atturi oħra, kif ukoll permezz ta' djalogi mal-gvern u s-settur privat. Il-JGC għandhom l-għan li jappoġġaw il-ktajjen tal-valur tal-forestrija, tal-biedja u tal-agrikoltura li jippermettu l-holqien tal-impjiegi, l-innovazzjoni, il-partecipazzjoni tan-nisa u ż-żgħażaġh fil-proċess tal-produzzjoni, il-mitigazzjoni tat-tibdil fil-klima u l-adattament għalih, u l-komplementarjetà ma' programmi oħra.

Azzjonijiet iffinanzjati mill-UE biex tingħata spinta lill-investment u l-impjiegi jinkludu l-inizjattiva AgriFI li tippromwovi investimenti f'agrikoltura ta' bdiewa b'azjenda agrikola żgħira u f'intraprizi micro, żgħar u ta' daqs medju (micro-, small- and medium-sized enterprises, MSME) permezz ta' finanzjament imħallat. Biex tghin fl-iżvilupp ta' katini tal-valur agrikolu, l-UE tiehu vantaġġ mill-opportunitajiet offruti mis-swieq lokali, reġjonali u dinjija, u tapplika l-metodoloġija tal-VCA4D biex tbiddel l-impatt tal-ktajjen tal-valur fuq il-holqien tal-impjiegi, bħal fiż-Żambja (bajd u akkwakultura), il-Honduras (kafè), is-Sierra Leone (żejt tal-palm), it-Tanzanija (kafè), il-Guinea-Bissau (mango u ġir), il-Burundi (banana), u l-Benin (ananas)²⁷.

²⁴ https://ec.europa.eu/commission/sites/beta-political/files/soteu2018-africa-europe-jobs-alliance-communication-643_en.pdf

²⁵ <https://www.consilium.europa.eu/media/23551/2017-g20-rural-youth-employment-en.pdf>

²⁶ https://eeas.europa.eu/headquarters/headquarters-homepage/68138/eu-jobs-and-growth-compact-uganda-supporting-job-creation-and-economic-growth_tk

²⁷ Studji tal-VCA, 2016-2020: <https://europa.eu/capacity4dev/value-chain-analysis-for-development-vca4d->

Kaxxa tat-test 3: Tishih tal-holqien tal-impjiegi fil-katini tal-valur fi Sierra Leone

Il-Ġermanja tappoġġa l-“Employment Promotion Programme III” (Programm ta’ Promozzjoni tal-Impjiegi III) biex jiżdiedu l-impjiegi fil-ktajjen tal-valur tal-kawkaw, tal-kafè, tar-ross u tal-ħaxix. Il-programm jinvolvi hidma ma’ MSME u żgħażaġh biex jitjiebu l-hiliet, b’elementi b’saħħithom ta’ konsulenza u kkowċjar biex jiżdied l-impjieg indipendenti u bil-paga. Fl-2016-2019, il-programm appoġġa 1 200 negozju u ħarreġ 36 000 zaġħżuġh u zaġħżuġha, u holoq aktar minn 9 000 impjiegi ġodda u opportunitajiet ta’ xoġhol indipendenti. Sal-2019, kien ibbenefika aktar minn 250 000 persuna.

Kaxxa tat-test 4: Hidma ma’ pajjiżi shab biex tinghata spinta lill-holqien tal-impjiegi u jinkisbu l-paċi, is-sigurtà u l-iżvilupp fis-Sahel

Fir-reġjun tas-Sahel u tal-Lag Chad, il-Fond Fidučjarju ta’ Emergenza tal-UE għall-Afrika (EUTF) holoq aktar minn 27 500 impjieg, għen 129 000 persuna biex jiżviluppaw attivitajiet li jiġġeneraw id-dhul, u ppermetta li 50 000 persuna jirċievu taħriġ professjonali u / jew żvilupp tal-hiliet fl-2018-2019. L-appoġġ tal-UE huwa kritiku biex tiżdied il-partecipazzjoni ekonomika fost iż-żgħażaġh, u b’hekk jikkontribwixxi għall-isforzi ta’ stabbilizzazzjoni tal-EUTF fir-reġjun. Madwar 700 000 zaġħżuġh u zaġħżuġha bbenefikaw minn inizjattivi għall-holqien tal-impjiegi u l-kollokament tax-xoġhol, taħriġ professjonali u / jew appoġġ biex jiżviluppaw il-hiliet tagħhom.

Kaxxa tat-test 5: Żieda fit-tkabbir agrikolu sostenibbli, l-impjiegi, u s-sigurtà alimentari fil-Malawi

L-UE u l-Ġermanja jappoġġaw il-programm “More Income and Employment in Rural Areas of Malawi” (MIERA) implimentat minn KULIMA biex jiżdiedu l-opportunitajiet ta’ dhul u impjieg għall-bdiewa b’azjenda agrikola żgħira u l-MSME f’għadd ta’ katini tal-valur (manjoka, karawett, fażola tas-sojja, u ġirasol). Mill-2017, ġew imħarrġa aktar minn 23 000 bdiewa b’azjenda agrikola żgħira fl-ekonomija agrikola, in-negozju agrikolu u l-kummerċjalizzazzjoni u ġew iffirmati 300 ftehim ta’ biedja kummerċjali bejn kumpaniji ewlenin u organizzazzjonijiet tal-bdiewa. Il-bdiewa žiedu d-dhul tagħhom b’ 20 % u nholqu 900 impjieg.

6. KONKLUŻJONI

L-UE u l-Istati Membri tagħha ħadu approċċ komprensiv biex jappoġġaw il-politiki u l-programmi tal-pajjiżi shab. L-isforzi kongunti ffukaw fuq it-tishih tar-reżiljenza tal-aktar persuni vulnerabbli għall-kriżijiet alimentari, iż-żieda fl-investimenti responsabbli fis-sistemi alimentari sostenibbli, it-titjib tar-riżultati nutrizzjonali, l-istimolu tal-innovazzjoni, u l-indirizzar tal-ugwaljanza bejn is-sessi u t-tishih tal-pożizzjoni tan-nisa. L-esperjenzi ppreżentati f’dan ir-rapport u fid-Dokument li jakkumpanjah ta’ Hidma tal-Persunal tal-Kummissjoni juru l-importanza ta’:

- 1. Tehid ta’ approċċ komprensiv lejn sistemi alimentari sostenibbli u inklużivi li jippermettu ikel sikur u nutrittiv u dieti tajbin għas-saħħa għal kulhadd.** Dan ifisser li wiehed jiffoka fuq is-sistemi alimentari b’mod ġenerali, mill-produzzjoni sostenibbli sal-konsum, l-ipproċessar, il-kummerċ u l-kummerċjalizzazzjoni, u billi jiġu bbilanċjati l-fatturi klimatiċi, tas-saħħa, ambjentali, ekonomiċi u soċjali. Dan iqis l-ugwaljanza bejn is-sessi, f’konformità mat-tieni pjan ta’ azzjoni tal-UE dwar l-

ugwaljanza bejn is-sessi (Gender Action Plan II, GAPII). Dan jirrikonoxxi wkoll ir-rwol importanti tas-sajd u l-akkwakultura għall-FNS, li jehtieg governanza aħjar tal-baħar li thares il-liġijiet dwar l-aċċess għall-istokkijiet tal-ħut, ir-riżorsi tal-art u tal-ilma, u enfasi partikolari fuq il-benefiċċji li jirriżultaw għas-sajjieda fuq skala żgħira u għall-bdiewa b'azjenda agrikola żgħira.

2. **Appoġġ tan-Netzwerk Globali kontra l-Kriżijiet Alimentari bħala kontributur kritiku għall-iżvilupp ta' sistemi alimentari sostenibbli tul ir-rabta umanitarja, tal-iżvilupp u tal-paċi.** Dan l-appoġġ mill-UE u l-Istati Membri tagħha jinvolve analiżi kongunta, investimenti strateġiċi, u reazzjonijiet koordinati fil-livell nazzjonali, reġjonali u dinji. Jenhtieg li l-UE u l-Istati Membri tagħha jkomplu jindirizzaw kemm il-htigijiet immedjati kif ukoll il-fatturi soċjoekonomiċi, ambjentali u ta' paċi sottostanti biex jiġu evitati kriżijiet alimentari rikorrenti.
3. **Prijoritizzazzjoni ta' approċċ li jinvolve diversi partijiet interessati għas-sigurtà alimentari u nutrizzjonali u l-agrikoltura sostenibbli sabiex jiġi aġġornat il-progress fuq l-Aġenda 2030.** Dan l-approċċ jinkludi b'mod partikolari mekkaniżmi ta' governanza dinjija, reġjonali, nazzjonali u lokali. Jenhtieg li l-istrateġija tinvolvi t-tishih ta' shubiji mas-sistema tan-NU (inklużi l-aġenziji tan-NU bbażati fuq ir-Rumani u l-Kumitat dwar is-Sigurtà Alimentari Dinjija), l-organizzazzjonijiet ta' riċerka, pjattaformi globali b'diversi partijiet interessati, is-settur privat u l-organizzazzjonijiet tas-soċjetà ċivili biex jiġu żviluppati u applikati normi globali.
4. **Tishih tar-riċerka agrikola u tas-sistemi ta' innovazzjoni fil-livell nazzjonali, reġjonali u dinjija għall-promozzjoni tar-reżiljenza għat-tibdil fil-klima.** Jenhtieg li l-UE u l-Istati Membri tagħha jkomplu jappoġġaw l-arkitettura tal-governanza istituzzjonali u l-kapaċitajiet tal-organizzazzjonijiet reġjonali u nazzjonali tar-riċerka agrikola, u jenhtieg li jstimulaw l-innovazzjoni sostenibbli permezz ta' shubijiet bejn diversi partijiet ikkonċernati bħall-inizjattiva DeSIRA.
5. **Żieda tal-investimenti responsabbli pubbliċi u privati fl-agrikoltura sostenibbli, is-sajd u n-negozji agrikoli, inkluż permezz ta' assistenza mhallta biex jiġu appoġġati l-agrikoltura, is-sajd u l-MSME b'azjenda żgħira.** Jenhtieg li l-UE u l-Istati Membri tagħha jhallu impatt ekonomiku, ambjentali u fuq l-iżvilupp soċjali bħala l-prijorità ewlenija fl-appoġġ ta' investimenti privati f'negozji agrikoli, inkluż permezz ta' aktar investiment fi ktajjen tal-valur sostenibbli, inklużivi u reattivi għal kwistjonijiet ta' ġeneru.
6. **Appoġġ għall-kummerċjalizzazzjoni lokali u reġjonali u l-aċċellerazzjoni ta' kummerċ agrikolu interreġjonali u intrareġjonali.** Jenhtieg li l-UE u l-Istati Membri tagħha jkomplu jappoġġaw ftehimiet, bħal dawġ dwar iż-Żona ta' Kummerċ Hieles Kontinentali Afrikana, li jippromwovu l-integrazzjoni reġjonali u li jistgħu jgħinu biex jinholqu swieq godda u impjiegi decenti godda, iżidu l-kompetittività, u jnaqqsu d-dipendenza fuq l-importazzjonijiet tal-ikel.
7. **Promozzjoni ta' agrikoltura sensittiva għall-klima, inkluża l-agroekoloġija, filwaqt li tiġi rikonoxxuta l-importanza tal-agrikoltura sostenibbli fl-adattament għat-tibdil fil-klima u l-mitigazzjoni għal dan il-għan kif stabbilit fil-ħidma kongunta Koroniva dwar l-agrikoltura²⁸ u enfasizzat f'impenji rilevanti oħra. F'dan il-**

²⁸Deċiżjoni 4/CP.23.

kuntest, jenhtieg li l-UE u l-Istati Membri tagħha jghinu lillpajjizi fil-fazi tal-iżvilupp biex iwettqu l-kontributi stabbiliti fil-livell nazzjonali tagħhom.

- 8. Indirizzar tad-denutrizzjoni fil-forom kollha tagħha, filwaqt li jkompli l-fokus fuq il-gruppi l-aktar vulnerabbli tal-popolazzjoni.** Jenhtieg li l-UE tkompli tivvaluta u tirrapporta dwar l-impatt tagħha fuq it-tnaqqis fit-tkabbir imxekkel, filwaqt li tindirizza l-forom kollha ta' denutrizzjoni li jolqtu lil persuni vulnerabbli. Jenhtieg li l-programmi dwar in-nutrizzjoni jikkontribwixxu wkoll għat-trasformazzjoni sostenibbli tas-sistemi alimentari

Dawn l-osservazzjonijiet huma rilevanti wkoll fit-thejjija għas-Summit dwar in-Nutrizzjoni għat-Tkabbir u s-Summit dwar is-Sistemi Alimentari tan-NU fl-2021.

COVID-19 u sigurtà alimentari

Il-pandemija tal-COVID-19 kienet għadha qed tiżviluppa meta dan ir-rapport kien qed jiġi ffinalizzat. L-effetti shah tal-COVID-19 u tal-kriżi soċjo-ekonomika li kkawżat fuq is-sigurtà alimentari u nutrizzjonali għadhom fil-biċċa l-kbira mhux magħrufa f'termini ta' severità ta' lockdown u effetti konsegwenzjali fuq l-għajxien rurali. Indikazzjonijiet bikrija jissuggerixxu li l-impatti jistgħu jkunu sostanzjali b'ħafna miljuni ta' persuni li jtilfu l-introitu tagħhom, filwaqt li fl-istess hin jiffaċċjaw zieda fil-prezzijiet tal-ikel lokali u importat minhabba l-logistika u f'xi każijiet ir-restrizzjonijiet fuq l-esportazzjoni (pereżempju r-ross).

Barra minn hekk, ir-riskju li l-miżuri biex tiġi indirizzata l-kriżi tas-saħħa jaggravaw b'mod qawwi l-kriżi alimentari attwali, kien ċar, peress li l-produzzjoni agrikola f'xi reġjuni tista' tiġi milquta mid-diffikultajiet tal-bdiewa biex ikollhom aċċess għall-inputs filwaqt li jkunu qed jiffaċċjaw sfidi ohra (bhall-estremijiet tat-temp, il-pesti u l-mard, pereż. il-ġurati tad-deżert). Il-pajjizi milquta minn diversi kriżijiet huma f'riskju partikolari ta' nuqqas ta' sigurtà alimentari.

L-UE u l-Istati Membri tagħha qed jaġġustaw il-portafolli ta' kooperazzjoni tagħhom biex jirreaġixxu għal dawn l-isfidi. B'mod aktar fundamentali, il-pandemija tal-COVID-19 enfasizzat il-htieġa li jissahħah l-approċċ ta' "saħħa wahda" u li jiġu indirizzati r-raġunijiet sottostanti għaż-zieda fil-mard li johroġ mill-interazzjonijiet bejn l-annimal u l-bniedem, inkluż it-telf ta' bijodiversità, prattiki ta' biedja mhux sostenibbli u kummerċjalizzazzjoni u negozjar mhux sikuri tal-ikel.